

संक्षिप्त

संभागीय आयुक्त ने निरीक्षण किया

दूदू। निकटवर्ती ग्राम पंचायत विचून मुख्यालय पर विभिन्न सरकारी कार्यालय एवं योजना का संभागीय आयुक्त डॉं पूनम ने निरीक्षण किया तथा पाई गई कर्मियों को दूर करने के निर्देश दिए इस दौरान सामुदायिक स्वास्थ्य केंद्र निरीक्षण के समय चिकित्सा प्रभारी डॉं रवि यादव से हिटवेव से संबंधित व्यवस्थाओं के बारे में जानकारी ली तथा सभी व्यवस्था सुचारु रूप से रखने एवं स्टॉफ का मुख्यालय पर रहने के निर्देश दिए पश्चात अन्नपूर्णा रसोई घर मनरेगा में बनाए जा रहे हैं सार्वजनिक पार्क पौध शाला कार्यों का भी निरीक्षण किया तथा अधिक से अधिक श्रमिक लगाया जाकर कार्य पूर्ण करने के निर्देश दिए इस दौरान उपखंड अधिकारी बलवीर सिंह उप तहसीलदार राजवेंद्र विकास अधिकारी जगदीश प्रसाद भी साथ रहे।

हत्या का प्रयास करने के मामले में 5 आरोपी को जेल

निवाड़ी। हत्या का प्रयास करने के मामले में 5 आरोपितों को न्यायालय ने जेल भेजने के आदेश पारित किए हैं। थानाधिकारी रामजीलाल बैरवा ने बताया कि परिव्रादी रामराय शर्मा निवासी पथराज ने मामला दर्ज करवाया था कि पर कुछ लोगों ने उसके भाई गोपाल शर्मा पर एक राय होकर लाठियों व सरिए से जानलेवा हमला कर दिया था। जिससे वह गंभीर घायल हो गया था। घटना के कुछ दिनों बाद उसकी मौत हो गई थी। पुलिस ने हत्या का प्रयास करने का मामला दर्ज करके आरोपी रामजीलाल शर्मा, दीपक उर्फ दीपू शर्मा, रामनारायण शर्मा, रोकेश शर्मा व शंकरलाल शर्मा को गिरफ्तार करके न्यायालय में पेश किया। परिव्रादी के अधिवक्ता पडवोकेट महेश लिवाड़ी व विक्रम जैन ने बताया कि अपर जिला न्यायाधीश सृष्टि चौधरी ने हत्या का प्रयास करने के मामले में उक्त सभी आरोपितों को 7 वर्ष की जेल व 15-15 हजार रूपए का जुर्माना करने के आदेश पारित किए।

नक्ष, निशांक व लक्षिता बने जूनियर चैंपियन

श्रीमाधोपुर। गुरुकृपा स्पोर्ट्स अकेडमी के द्वारा आयोजित श्रीमाधोपुर बैडमिंटन लीग में शुक्रवार को खेले गये अंडर 11 वर्ष मुकाबले में नक्ष माधूर सोकर ने वेदांत पारीक श्रीमाधोपुर को अंडर 13 वर्ष में निशांक खीचड़ ने अर्णव शर्मा को तथा अंडर 15 बालिका वर्ग में लक्षिता कटारिया ने वैष्णवी चौधरी को हराकर जूनियर चैंपियनशिप खिताब अपने नाम किया ।श्रीमाधोपुर बैडमिंटन संघ के सचिव कमलेश पारीक ने बताया कि बाल वर्ग में श्रीमाधोपुर व सीकर की टीमों के बीच कड़ी टक्कर देखने को मिली । प्रतिযোগिता में सीनियर ऑपन व वेवं केटेगरी के मैचों का रोमांचक दौर शुक्रवार से शुरू हुआ । संयोजक सुरेश बिजानेरिया के अनुसार समापन 25 मई को होगा ।

3 किलो 708 ग्राम डोडा पोस्त चुरा बरामद किया

दूदू। स्थानीय थाने की पुलिस ने ऑपरेशन नॉकआउट अभियान के तहत राष्ट्रीय राजमार्ग पर पड़ा सोली स्थित लाडी होटल के पास डॉबीज देकर एक व्यक्ति को गिरफ्तार कर 3 किलो 708 ग्राम डोडा पोस्त चुरा बरामद कर लिया. थाना प्रभारी मुकेश कुमार ने बताया कि आरोपी बाबूलाल जाट निवासी लहराना होटल के पास अवैध रूप से डोडा पोस्त की बिक्री कर रहा था।

पीएम श्री में टॉपर्स विधार्थियों को किया सम्मानित

श्रीमाधोपुर। पीएम श्री राजकीय उच्च माध्यमिक विद्यालय श्रीमाधोपुर में माध्यमिक शिक्षा बोर्ड की उच्च माध्यमिक परीक्षा 2025 के टॉपर्स 29 विद्यार्थियों को विद्यालय द्वारा सम्मानित किया गया। इस अवसर पर श्रीमाधोपुर मुख्य ब्लॉक शिक्षा अधिकारी राजेश कुमार शर्मा तथा एसडीएमसी सदस्य रोशन लाल बिजानेरिया , सत्यनारायण खाडेल , दीपेन्द्र योगी व स्टॉफ सहित अभिभावक मौजूद रहे।विद्यालय में सम्मानित होने वाले में तनीषा कुमावत 94.40 प्रतिशत , शुभम सैनी 93.20 प्रतिशत ,शिवम शर्मा 91 प्रतिशत ,संदीप कुमार रेगार 90.60 प्रतिशत, कन्हैयालाल सैनी 89.20 प्रतिशत, मनीष जांगिड़ 89.20 प्रतिशत, वैष्णवी शर्मा 89.20 प्रतिशत, पवन कुमावत 88.80 प्रतिशत, ललितता कुमारी 88 प्रतिशत, पायल सैनी 86.60 प्रतिशत, निखिल सैनी 86 , सीमा चौधरी 86 प्रतिशत, अस्मिता कंवर 85.80

‘अवैध खनन पर प्रभावी कार्रवाई के लिए संयुक्त अभियान चलाया जाए’

कोटपूतली। जिला कलक्टर कल्पना अग्रवाल की अध्यक्षता में अवैध खनन की रोकथाम हेतु समीक्षा बैठक का आयोजन कलेक्ट्रेट सभागार में किया गया। इस दौरान जिला पुलिस अधीक्षक दुष्यंत राजन भी मौजूद रहे। जिला कलक्टर ने जिले में अवैध खनन निर्गमन की रोकथाम हेतु आवश्यक कार्यवाही करवाकर अवैध खनन निर्गमन पर सतत् निगरानी रखये हुए अवैध खनन में लिप्त लोगों पर कार्यवाही करने के निर्देश दिए। उन्होंने कहा कि खनन राफियाओं पर कड़ी कार्रवाई करें और कानून की सख्ती से पालना सुनिश्चित करें।

उन्होंने यह भी कहा कि अब अवैध खनन पर प्रभावी कार्रवाई के लिए आकस्मिक संयुक्त अभियान चलाया जाए। उन्होंने अवैध खनन की रोकथाम हेतु संयुक्त टीम बना कर औचक निरीक्षण करने के निर्देश दिए। उन्होंने कहा कि जिला प्रशासन, पुलिस, वन, परिवहन और खनन



अधिकारियों की बैठक लेते जिला कलेक्टर व पुलिस अधिक्षक।

विभाग को आपसी समन्वय बनाकर काम करना होगा, ताकि अवैध खनन पर पूरी तरह से रोक लग सके। जिला कलेक्टर ने नियमानुसार पट्टाधारियों द्वारा खनन कार्य करने और पर्यावरण संतुलन हेतु अधिकाधिक पौधारोपण करने को कहा।

जिला पुलिस अधीक्षक ने कहा कि अवैध खनन की प्रभावी रोकथाम हेतु पुलिस विभाग के समन्वय एवं सहयोग से अवैध खनन के संभावित स्थानों एवं नाकों पर चेक पोस्ट स्थापित करें, अवैध खनन के संभावित मार्गों पर बड़े गड्ढे करवाएँ जिससे

वाहनों का आवागमन नहीं हो सके, सतत् निगरानी कर सख्त कार्यवाही करें, नियमानुसार जुर्माना लगाकर अवैध खनन में संलिप्त वाहनों व मशीनों को जब्त करें। उन्होंने कहा औचक तरीके से आपस में समन्वय कर सम्मिलित कार्यवाही करें, रास्तों

■ **खनन, पुलिस, परिवहन व वन विभाग आपसी समन्वय से अवैध खनन की रोकथाम के लिए सजगता से कार्य करें - जिला कलेक्टर**

को चिन्हित कर प्लानिंग के साथ कार्यवाही करें. उन्होंने कहा कि पुलिस प्रशासन अवैध खनन की रोकथाम हेतु गंभीर है और आवश्यकता पड़ने पर पुलिस जाब्ता भी उपलब्ध करवा दिया जाएगा। इस दौरान सहायक खनि अभियंता, खान एवं भू-विज्ञान विभाग, कोटपूतली (सदस्य सचिव) पुषेन्द्र सिंह ने विभाग द्वारा की जा रही कार्यवाहियों एवं कार्ययोजना के बारे में बताया. इस दौरान अतिरिक्त जिला कलेक्टर ओमप्रकाश सहराण सहित संबंधित अधिकारी मौजूद रहे।

भारतीय सेना के सम्मान में निकली तिरंगा यात्रा

टोंक। दत्तवास क्षेत्र में भाजपा कार्यकर्ताओं द्वारा भारतीय सेना के सम्मान में तिरंगा यात्रा निकाली गई। इस यात्रा का प्रारम्भ विवेकानंद महाराज और विधायक रामसहाय वर्मा ने किया। यात्रा बाबा रामदेव मन्दिर से प्रारम्भ होकर मैन रोड, बस स्टैंड और मुख्य बाजार से होती हुई प्राचीन नालाजी मंदिर पर समाप्त हुई। इस दौरान हजारों लोगों ने हाथों में तिरंगा लेकर देशभक्ति गीतों पर नारे लगाए। यात्रा के दौरान विधायक रामसहाय वर्मा ने कहा कि भारत-पाक तनाव के समय भारतीय सेना ने हर मोर्चे पर मजबूती से जवाब दिया।



भाजपाईयों ने भारतीय सेना के सम्मान में तिरंगा यात्रा निकाली।

किया। इसी प्रकार अरनिया मंडल अध्यक्ष शिवराज लांगडी ने कहा कि ऑपरेशन सिंदूर में आतंकियों को दिया

गया जवाब गर्व की बात है, उन्होंने कार्यकर्ताओं को आयोजन में भाग लेने के लिए धन्यवाद दिया।

महाराज की मूर्ति का नगर भ्रमण

पावटा। बड़नगर ग्राम के रामलीला मैदान के पास स्थित श्री भोमिया जी महाराज के मंदिर में हर वर्ष की भांति इस बार भी महाराज श्री श्री 1008 श्री ज्ञान दास जी महाराज के सानिध्य में भंडारे का आयोजन बुधवार 28 मई को बड़े ही हर्षोल्लास के साथ होने जा रहा है । इस बार श्री भोमिया जी के मंदिर में मूर्ति स्थापना भी होगी , जिसके तहत शनिवार आज सुबह 7 बजे से श्री श्री 1008 श्री ज्ञानदास जी महाराज की बागीची से श्री भोमिया बाबा की मूर्ति को कलश यात्रा के साथ नगर भ्रमण करवाया जाएगा और पाल पांच दिन तक लगातार पंडितों द्वारा मंत्रोच्चार के साथ ही विधिवत प्राण प्रतिष्ठा की जाएगी।

मंगलवार 27 मई को रात्रि में श्री भोमिया बाबा का जागरण और बुधवार, 28 मई को मूर्ति स्थापना के साथ ही विशाल भंडारे का आयोजन भी किया जाएगा और महासी महावीर यादव द्वारा श्री भोमिया बाबा जी की कथा का गायन नेहड़ा शैली में किया जाएगा । गांव के बुजुर्ग सोहन लाल खोल्या ने बताया कि यह भंडारा पिछले 50 वर्षों से लगातार चल रहा है। दिन व दिन जिसका स्वरूप बढ़ता ही जा रहा है इस भंडारे में हजारों श्रद्धालु उपस्थित होकर बाबा का आशीर्वाद और प्रसादी ग्रहण करते हैं।

अरड़की एनीकट के जीर्णोद्धार की मिली प्रशासनिक मंजूरी

■ **2 करोड़ 23 लाख 70 हजार रूपयों की प्रशासनिक स्वीकृति हुई जारी**

■ **एनीकट के जीर्णोद्धार से आसपास के गांवों में बढ़ेगा भू-जल स्तर**

जमवारामगढ़ बांध के कैचमेंट एरिया में आता है, जिसमें माधोवेणी नदी का पानी संचय होता है। गौरतलब है कि माधोवेणी नदी अमरसर में काली माता की पहाड़ियों से निकलकर मारखी, हनुतिया, राडावास, बिशनगढ़, मनोहरपुर, शिवपुरी होते हुए जमवारामगढ़ के कैचमेंट एरिया में शामिल हो जाती है। जिससे इसका सामरिक महत्व और भी बढ़ जाता है। एनीकट के पुर्ननिर्माण से बिशनगढ़, मनोहरपुर, नवलपुरा, मामटोरी, गोन, चतरपुरा, देवीपुरा, खोरी, राडावास, नायन, हनुतिया, मारखी, अमरसर, शेरपुरा, राजपुरा, पीपलोद, ढेलावास, बिदारा, राजपुरा, घासीपुरा, उदावाला, टोड़ी, सुराणा, छारसा, कुम्भवास, खोरा सहित करीब दो दर्जन गांवों का जलस्तर बेहतर होने की उम्मीद है।

■ **2 करोड़ 23 लाख 70 हजार रूपयों की प्रशासनिक स्वीकृति हुई जारी**

■ **एनीकट के जीर्णोद्धार से आसपास के गांवों में बढ़ेगा भू-जल स्तर**

जमवारामगढ़ बांध के कैचमेंट एरिया में आता है, जिसमें माधोवेणी नदी का पानी संचय होता है। गौरतलब है कि माधोवेणी नदी अमरसर में काली माता की पहाड़ियों से निकलकर मारखी, हनुतिया, राडावास, बिशनगढ़, मनोहरपुर, शिवपुरी होते हुए जमवारामगढ़ के कैचमेंट एरिया में शामिल हो जाती है। जिससे इसका सामरिक महत्व और भी बढ़ जाता है। एनीकट के पुर्ननिर्माण से बिशनगढ़, मनोहरपुर, नवलपुरा, मामटोरी, गोन, चतरपुरा, देवीपुरा, खोरी, राडावास, नायन, हनुतिया, मारखी, अमरसर, शेरपुरा, राजपुरा, पीपलोद, ढेलावास, बिदारा, राजपुरा, घासीपुरा, उदावाला, टोड़ी, सुराणा, छारसा, कुम्भवास, खोरा सहित करीब दो दर्जन गांवों का जलस्तर बेहतर होने की उम्मीद है।

शिव परिवार ने प्राण प्रतिष्ठा के उपलक्ष्य में कलश यात्रा निकाली

पावटा। भोनावास बाबा मोहनदास आश्रम मंदिर प्रांगण में शिव परिवार प्राण प्रतिष्ठा के उपलक्ष्य में शुक्रवार को भव्य कलश यात्रा के साथ तीन दिवसीय धार्मिक कार्यक्रमों के आयोजन का शुभारंभ हुआ। भव्य कलश व शोभायात्रा निकालने के बाद प्रसाद वितरण किया गया।



भव्य कलश यात्रा के साथ तीन दिवसीय धार्मिक कार्यक्रमों के आयोजन का शुभारंभ हुआ।

देवाधिवासना, महास्नान, देवन्यास कार्यक्रम का आयोजन व 25 मई रविवार को मूर्तियों को नगर भ्रमण, देव प्रतिष्ठा व पूर्णाहुति कार्यक्रम व उसके बाद भंडारा व प्रसादी का

वितरण होगा।

महोत्सवाचार्य पंडित कपिलेश शास्त्री खेलना ने कहा कि मूर्ति की प्राण प्रतिष्ठा करने से देश, क्षेत्र समेत नगर में सुख शांति आती है। मूर्ति प्राण

■ **भोनावास बाबा मोहनदास आश्रम मंदिर प्रांगण में शिव परिवार प्राण प्रतिष्ठा को लेकर तीन दिवसीय धार्मिक कार्यक्रमों का आयोजन**

प्रतिष्ठा कराने और करने वालों के पितरों को मुक्ति मिलने के साथ ही उनके पूर्वजों का उद्धार होता है। उन्होंने बताया कि मूर्तियों को फूल फल, वस्त्र समेत पंचामृत अधिवास कराए गए हैं। यज्ञ में आहुति देकर मानव कल्याण, विश्व शांति और देश में खुशहाली की कामना करने के उपरांत भंडारे में प्रसाद वितरण किया जाएगा।

सार-समाचार

प्रतिभाओं को किया सम्मानित



पावटा। माध्यमिक शिक्षा बोर्ड अजमेर द्वारा गुरवार शाम को घोषित किए गए कक्षा 12 विज्ञान, कला व वाणिज्य संकाय के परीक्षा परिणाम में इस बार सरकारी स्कूलों के विद्यार्थियों ने शानदार प्रदर्शन करते हुए निजी स्कूलों के विद्यार्थियों को कड़ी टक्कर दी है। माध्यमिक शिक्षा बोर्ड राजस्थान अजमेर के द्वारा घोषित उच्च माध्यमिक परीक्षाओं के परीक्षा परिणाम में कला संकाय से राजकीय उच्च माध्यमिक विद्यालय पावटा की छात्रा अंशिका शेखावत ने 95.20 प्रतिशत, पलक्षी मुद्गल ने 95.20 प्रतिशत, पायल शर्मा ने 94.60 प्रतिशत, तुलसी यादव ने 92.20 प्रतिशत, संकेत सैनी ने 88.80 प्रतिशत, शीतल शेखावत ने 87.80 प्रतिशत, वंशिका शर्मा ने 86.80 प्रतिशत अंक प्राप्त किए । इस अवसर पर विद्यालय सचिव वीरेंद्र अग्रवाल, धीरज वशिष्ठ, प्रीति यादव, दिलीप सिंह यादव, वीरेंद्र कुमार, उपस्थित रहे। सम्मानित छात्राओं ने बताया कि विद्यालय में प्राप्त गुरुजनों के सर्वोच्च मार्गदर्शन और अनुशासन के कारण वे इस लक्ष्य को प्राप्त करने में समर्थ हो सके हैं। साथ ही यह भी कहा कि राजकीय विद्यालय निजी विद्यालयों से किसी भी क्षेत्र में पीछे नहीं है।

90 प्रतिशत से अधिक अंक लाने वाले छात्रों का किया सम्मान

नारायणपुर । राजस्थान माध्यमिक शिक्षा बोर्ड द्वारा गुरवार को घोषित 12वीं कक्षा के परीक्षा परिणाम में नारायणपुर के भगतपुरा मोहल्ले स्थित बाल भारती सीनियर सैकंडरी स्कूल ने शानदार प्रदर्शन कर क्षेत्र में अपनी उत्कृष्टता का परिचय दिया। विज्ञान और कला संकाय दोनों में विद्यालय के विद्यार्थियों ने बेहतरीन अंक प्राप्त करते हुए विद्यालय और क्षेत्र का नाम रोशन किया। परीक्षा परिणाम के उपरांत शुक्रवार को विद्यालय परिसर में सम्मान समारोह आयोजित किया गया, जिसमें उत्कृष्ट अंक प्राप्त करने वाले छात्र-छात्राओं को माला पहनकर, साफा बांधकर और मिठाई खिलाकर सम्मानित किया गया। विद्यालय की कला संकाय की छात्रएं खुशी गोठवाल और रितिका कँवर ने 96.20 प्रतिशत अंक प्राप्त कर शीर्ष स्थान हासिल किया। गुंजन गोठवाल ने 95.40 प्रतिशत तथा गौतम कुमार जांगिड़ ने 95 प्रतिशत अंक अर्जित कर अपनी मेहनत का परिचय दिया। विज्ञान संकाय में सपना प्रजापत ने 95.60 प्रतिशत अंक प्राप्त कर सभी का ध्यान आकर्षित किया और क्षेत्र में विद्यालय की प्रतिष्ठा को और मजबूती दी। विद्यालय निदेशक मुकेश यादव ने जानकारी देते हुए बताया कि इस वर्ष विद्यालय के 22 विद्यार्थियों ने 90 प्रतिशत से अधिक अंक प्राप्त किए हैं, जो कि विद्यार्थियों की कड़ी मेहनत और शिक्षकों के मार्गदर्शन का प्रतिफल है। उन्होंने कहा कि ऐसे परिणाम संस्था की गुणवत्ता और समर्पण को दर्शाते हैं। इस अवसर पर विद्यालय के प्रधानाचार्य महिपाल यादव सहित सम्पन्न स्टॉफ ने विद्यार्थियों को बधाई दी और उनके उज्ज्वल भविष्य की कामना की। कार्यक्रम में शिक्षक रामावतार यादव, महिपाल चौधरी, ब्रिजेन्द्र शर्मा, सुरेन्द्र योगी, मदन लाल यादव और उमेश शर्मा के साथ-साथ छात्र-छात्राओं के परिजन भी उपस्थित थे।

भरत गौतम ने सैनिक स्कूल का रिटर्न टेस्ट क्वालीफाई किया

गोविंदगढ़ /अलवर । गोविन्दगढ़ कस्बे के निवासी भरत गौतम पुत्र गोविन्द गौतम अपने परिवार का नाम रोशन किया है परिवार में दादा-दादी और दो चाचा हैं अकिंत गौतम कंपनी में मैनेजर के पद पर हैं सुनील गौतम सिविल इंजीनियर हैं सभी मुझे पढ़ाई के लिए प्रोत्साहित करते रहते हैं भरत गौतम के दादाजी पंचायत प्रसार अधिकारी के पद से सेवानिवृत्त हैं और दादी ग्रहणी हैं सभी लोग मुझे बहुत प्यार करते हैं और पढ़ाई के प्रति जागरूक करते हैं भरत गौतम का रिटन टेस्ट क्वालीफाई होने पर उन्हें बहुत ही खुशी हुई और घर में खुशी का माहौल है भरत गौतम ने अपने क्षेत्र और गाँव का नाम रोशन किया है छोटी सी उम्र में ऑल इंडिया सैनिक स्कूल का 6 क्लास रिटर्न पेपर क्वालिफाई किया है। 300 अंकों में से 131 अंक प्राप्त किए हैं भरत गौतम ने अपनी शिक्षा गोविंदगढ़ के जेपीएस स्कूल में प्राप्त की है उनकी उम्र करीब 11 साल है डिफेंस की सर्विस करना चाहता हूँ और सिविल सर्विस में जाना चाहते हैं आई ए एस या आईपीएस बनना चाहते हैं।और देश की सेवा करना चाहते हैं उन्होंने बताया कि शिक्षा से बड़ा मित्र कोई नहीं है अगर अपनी परिस्थितियों को सुधारना है तो पूरी लग्न और मेहनत से पढ़ाई करना बहुत जरूरी है।

‘सक्षम व्यक्ति योजना के लाभ का स्वेच्छा से करे त्याग’

टोंक। राज्य सरकार के निर्देशानुसार खाद्य एवं नागरिक आपूर्ति विभाग द्वारा गिव अप अभियान चलाया जा रहा है। इसके तहत जिले में अब तक 82 हजार 805 यूनिट को खाद्य सुरक्षा सूची से हटाया गया है। साथ ही, वंशित पात्र परिवारों को खाद्य सुरक्षा में जोड़ने का कार्य भी किया जा रहा है प्रदेश के मुख्यमंत्री भजनलाल शर्मा की घोषणा के तहत 26 जनवरी 2025 को खाद्य सुरक्षा योजना का पोर्टल खोला गया। जिला सदर अधिकाारी इंद्रपाल मीणा ने बताया कि योजना के तहत जिले में 75 हजार 613 यूनिट परिवारों को जोड़ा जा चुका है। राज्य सरकार के महत्वपूर्ण अभियान में स्वेच्छा से गिव अप आवेदन पत्र दिये जा रहे हैं। साथ ही, जो व्यक्ति सक्षम होते हुए भी आवेदन नहीं कर रहे हैं उनके चिन्हित करने का कार्य विभाग द्वारा लगातार किया जा रहा है। रसद कार्यालय द्वारा प्रति सप्ताह 20 यात्रा परिवारों को नोटिस जारी किये जा रहे हैं। उन्होंने बताया कि अभियान की अवधि 31 मई तक बढ़ा दी गई है। उसके पश्चात् विभाग द्वारा चिन्हित करने पर अब तक प्राप्त पत्र गेहूँ की वसूली एवं नियमानुसार अन्य कार्यवाही अमल में लाई जावेगी।

यात्रियों ने ज्ञापन सौंपा



श्रीमाधोपुर । रेल के माध्यम से राज्य की राजधानी से सीधी कनेक्टिविटी नहीं होने के कारण क्षेत्र में आमजन को सस्ती एवं सुरक्षित यात्रा से वंचित होना पड़ रहा है। गौरतलब है कि गत माह तक ट्रेन संख्या 09733/09734 जयपुर भिवानी जयपुर संचालित थी, लेकिन रेवाड़ी के समीप कादवास में इंटरलॉकिंग कार्य के कारण 18 मई तक ट्रेनों का संचालन बंद कर दिया गया था। इसके बाद बंद हुई दूसरी ट्रेन तो चला दी गई लेकिन जयपुर भिवानी ट्रेन नहीं चलाई गई। सैकड़ों दैनिक यात्रियों, दिहाड़ी मजदूरों, किसानों, विद्यार्थियों, खादूर्यामजी के दर्शन हेतु आने वाले हजारों भक्तों को भारी परेशानी का सामना करना पड़ रहा है। इस अवसर पर विनोद कुमार सैनी तथा उमेश कुमार मीणा ने मंडल रेल प्रबंधक के नाम ज्ञापन देते हुए बताया कि इस ट्रेन के अलावा पूर्व में संचालित रोहतक मगर रोहतक ट्रेन भी बंद कर दी गई है, जिससे क्षेत्रवासियों में आक्रोश है । ज्ञापन की प्रति रेल मंत्री भारत सरकार तथा क्षेत्रीय विधायक को भी भिजवाई गई है ।

शहीद हुए वीरो को दी श्रद्धांजली

टोंक। देवनारायण गुर्जर छात्रावास टोंक में गुर्जर आरक्षण संघर्ष समिति के जिला अध्यक्ष रामलाल गुर्जर संडीला के नेतृत्व में गुर्जर आरक्षण आंदोलन में शहीद हुए 73 वीर गुर्जर समाज के वीरो को शहादत को श्रद्धांजलि दी गई। इस अवसर पर संडीला ने कहा कि शहीदों की शहादत को गुर्जर समाज कभी नहीं भूल जाएगा, जिन्होंने अपने समाज के लिए अपने प्राण न्यौछावर कर दिये। आज इन शहीदों की जगह से ही गुर्जर समाज को पांच प्रतिशत एमबीसी वर्ग में आरक्षण मिला है, जिसमें समाज के हजारों बच्चे आज प्रशासनिक और राजकीय सेवा में सेवात है।